

TIFKIRA TA' LAQGHJA TA' "BRAINS TRUST"

Ta' E. AGIUS

Lil gozz ghorrief staqsejthom
Kif jista' l-hsieb astratt
Mis-sens konkret jitnissel,
Li jien ma kont fhimt qatt.

Kif it-tvenvin go l-arja
Tal-korda ta' vjolin
Fuq it-tanbur tal-widna
Jolqot wara ffit hin.

U fit-tmien nerv kranjali
Isir dak it-tibdil
Elettriku, jitkejjel,
Jigri ma' dak il-fil,

Sakemm fil-moħħ dan jasal :
Hemm isir ħsieb astratt,
Bla daqs, bla ħoss, bla qawwa,
Ma jista' jqisu ħadd.

L-ghorrief, għall-mistoqsija,
Habblu rashom mhux ffit;
Min qal li m'hemmx twegiba,
Min qal : "Dana x'irid?"

Nies bħalna, ghorrief daqsna.
Dan il-lejla biex ġej?"
U l-egħref wiehed fosthom
Qalli : "Fuq dawn it-tnej".

Dak l'int konkret issejjaħ,
Dak li ssejjaħ astratt,
Dawk huma xorta waħda,
Dal-lum jafu kulħadd."

Jien għedt bejni u bejn ruħi,
(Nahlef, mhux bi tmaqdir) :
"Jew jiena daqshom għaref,
Jew huma daqsi ħmir".